

# కృపాపరము(లు)

భిన్న సువార్త

## SUBJECT - 13

By Rev. Dr.K.Noah. Pastor. Word Church-Hyderabad.

ఈనాడు ప్రపంచ క్రైస్తవులలో సిద్ధాంత పరమైన సమస్యలు చాలా ఉన్నాయి. ఒకే బైబిల్, ఒకే దేవుడు, ఒకే విశ్వాసం కలిగిన క్రైస్తవులు ఒకటిగా ఉండలేకపోతున్నారు. మా విశ్వాసం వేరు, మీ విశ్వాసం వేరు, మా సహవాసం వేరు, మీ సహవాసం వేరు, మా సిద్ధాంతం వేరు, మీ సిద్ధాంతం వేరు . . . ఇలా వేరు వేరు అభిప్రాయాలతో ఐక్యతను కోల్పోయి తండ్రియైన దేవుణ్ణి దుఃఖపెడుతున్నారేగానీ క్రైస్తవుల ఐక్యతకోసం యేసుక్రీస్తు చేసిన ప్రార్థనను నెరవేర్చుటానికి ఇష్టపడడం లేదు (యోహాను 17.11).

అపవాది విభజించు పాలించు అనే సూత్రాన్ని ప్రయోగించి ఒక్కటిగా అన్నదమ్ములుగా బ్రతకవలసిన క్రైస్తవులను డినామినేషన్ ఫీలింగ్ తో శత్రువులుగా బ్రతకటానికి ప్రేరేపిస్తున్నాడు. ఈ భేదము క్రీ. శ. 64వ సం॥లోనే క్రైస్తవుల మధ్య ప్రవేశించి ఒక్కటిగా ఉండవలసిన దేవుని సంఘం రెండు భాగాలై విడిపోయింది. అన్నదమ్ములుగా బ్రతకాల్సిన క్రైస్తవుల మధ్య కార్నిచ్చురేపి దెయ్యం ఎంత ఆత్మీయ వినాశనాన్ని సృష్టిస్తున్నాడో కన్నతండ్రికి ఎంత కడుపుకోతను కల్గిస్తున్నాడో క్రైస్తవులకు అర్థంకావటం లేదు. ఆనాటి సంఘం విభేదాలతో ఐక్యంగా ఉండలేకపోయింది.

I కొరింథి 1: 10-13. సహోదరులారా, మీరందరు ఏకభావముతో మాటలాడవలెననియు, మీలో కక్షలు లేక, యేక మనస్సుతోను, ఏకతాత్పర్యముతోను, మీరు సన్నద్ధులై యుండవలెననియు, మన ప్రభువైన యేసుక్రీస్తు పేరట మిమ్మును వేడుకొనుచున్నాను. నా సహోదరులారా మీలో కలహములు కలవని మిమ్మును గూర్చి క్లయె యింటివారి వలన నాకు తెలియవచ్చెను. మీలో ఒకడు నేను పౌలువాడను, ఒకడు - నేను అపోల్లో వాడను, మరియొకడు నేను కేఫావాడను, ఇంకొకడు - నేను క్రీస్తువాడనని చెప్పుకొనుచున్నారని నా తాత్పర్యము. క్రీస్తు విభజింపబడియున్నాడా? పౌలు మీ కొరకు సిలువవేయబడెనా? పౌలు నామమున మీరు బాప్తిస్మము పొందితిరా?

I కొరింథి 3: 4-9. ఒకడు-నేను పౌలువాడను, మరియొకడు-నేను అపోల్లోవాడను అని చెప్పునప్పుడు మీరు ప్రకృతి సంబంధులైన మనుష్యులు కారా? అపోల్లో నివడు? పాలెవడు? పరిచారికులే గదా! ఒక్కొక్కరికి ప్రభువనుగ్రహించిన ప్రకారము వారి ద్వారా మీరు విశ్వసించితిరి. నేను నాటితిని, అపోల్లో నీళ్ళు పోసెను. వృద్ధి కలుగజేసినవాడు దేవుడే, కాబట్టి వృద్ధిజేయు దేవునిలోనేగాని, నాటువానిలోనైనను, నీళ్ళు పోయువానిలోనైనను ఏమియులేదు. నాటువాడును, నీళ్ళుపోయువాడును ఒక్కటే ప్రతివాడు తాను చేసిన కష్టము కొలది జీతము పుచ్చుకొనును. మేము దేవుని జతపనివారమై యున్నాము; మీరు దేవుని వ్యవసాయమును దేవుని గృహమునై యున్నారు.

డినామినేషన్ అనే ఫిలింగ్ కొరింథి సంఘంలో ప్రవేశించి ఆనాడు కలవరపరిచింది. యేసు చేసిన ప్రార్థన తలక్రిందులయింది.

**యోహాను 17:11.** నేనికను లోకములో ఉండనుగాని మీరు లోకములో వున్నారు. నేను నీ యొద్దకు వచ్చుచున్నాను. వరిశుద్ధుడవైన తండ్రీ, మనము ఏకమైయున్నలాగున వారును ఏకమైయుండునట్లు నీవు నాకు అనుగ్రహించిన నీ నామమందు వారిని కాపాడుము.

**(21వ) తండ్రీ నాయందు నీవును నీయందు నేనును ఉన్నలాగున వారును మనయందు ఏకమైయుండవలెనని వారి కొరకు మాత్రము నేను ప్రార్థించుటలేదు. వారి వాక్యము వలన నాయందు విశ్వాసముంచు వారందరును ఏకమైయుండవలెనని వారి కొరకును ప్రార్థించుచున్నాను.**

ఆనాడు ముక్కలయిన దేవుని సంఘం ఈనాడు వేలకొలది డినామినేషన్స్ గా ఏర్పడి యేసు ప్రార్థనను విరోధంగా వేరుగా బ్రతుకుతూ క్రైస్తవులం అని చెప్పుకుంటున్నారేగానీ సర్వసత్యాన్ని ఎరిగి జీవించలేకపోతున్నారు. రకరకాల డినామినేషన్స్ రకరకాల సిద్ధాంతాలు బైబిల్ ని ప్రక్కనపెట్టారు, ఎవరిష్టానుసారంగా వారు బోధిస్తున్నారు. బైబిల్ కి బైబిల్ మాత్రమే సమాధానం చెప్పాలి అనే ప్రాథమిక ధర్మాన్ని మరచిపోయి దేవునికి విరోధమైన వాటిని బోధిస్తున్నారు. అమాయకులైన క్రైస్తవులు ఏది నిజమో, ఏది అబద్ధమో అర్థం కాక అయోమయంలో పడిపోయి ఆత్మీయంగా ఎదగలేకపోయారు.

**:: వివరణ ::**

పాత నిబంధన గ్రంథములో ఆనాటి ప్రజల మధ్య దేవునికి విరోధమైన జ్ఞానాన్ని బోధించి దేవుని పోలిక చొప్పున సృష్టించబడిన నరులను దేవునికి శత్రువులుగా మార్చి పరిశుద్ధులుగా బ్రతకవలసిన దేవుని జనాంగాన్ని వ్యభిచారులుగా మార్చి దేవునికోసం బ్రతకవలసిన ఆనాటి ప్రజలను లోకంకోసం బ్రతికేవిధంగా ప్రేరేపించి ప్రజల మధ్య కార్చిచ్చు రగిలించి కన్నతండ్రీయైన దేవుడు తన చేతులతో, తన పిల్లలను తానే చంపుకొనే భయంకరమై యున్న దుస్థితిలోనికి దేవుని నడిపించి మానవాళిపై ఎన్నో ఆశలు పెట్టుకున్న ఆ తండ్రీకి కడుపుకోతను మిగిల్చి ఈ లోకంలో వీరవిహారం చేస్తూ వున్న దెయ్యం యొక్క తంత్రం ఈనాటి క్రైస్తవులను ఎంత మాయ చేస్తున్నదో ఆలోచన చేస్తే ఆశ్చర్యం కలుగుతున్నది. భక్తుడి వేషం వేసుకొని మతం ముసుగులో మారణహోమాలు సృష్టిస్తున్న పిశాచి వికృత స్వరూపం మానవాళికి కనబడకుండా వారి మనోనేత్రాలకు గ్రుడ్డితనం కలుగజేసి నీతిపరిచారకుడు వేషం ధరించుకొని, మానవకోటిని సమూలంగా నాశనం చేస్తున్న పైశాచిక, వికృత కరాళ నృత్యాలు దేవుని పిల్లలకు అర్థం కాకపోవటం చాలా విచిత్రంగా అనిపిస్తుంది.

సృష్టికర్తయైయున్న సర్వాధికారియైన దేవుడైయున్న యేసుక్రీస్తు దగ్గరకు వచ్చి (మత్తయి - 4వ అధ్యాయం) తనకు నమస్కారం చేయమంటున్న దెయ్యం యొక్క వికృతమైన ప్రకృతి విరుద్ధమైవున్న కోరికలను బట్టి దెయ్యం ఏమి కోరుకుంటుందో అర్థం చేసుకోవచ్చు, దీనిలో వున్న రహస్యం ఏమిటంటే దెయ్యం తన ఉనికిని, తన రూపాన్ని కనిపించనీయకుండా మర్మయుక్తముగా, ఏ బైబిలునైతే క్రైస్తవులు విశ్వసించారో ఆ బైబిలునే అర్థం కానీయకుండా చేసి యేసుక్రీస్తు బోధించిన రక్షణమార్గం అర్థం కానీయకుండా చేసి తన ఉద్దేశ్యాన్ని నెరవేర్చుకోవటమే.

దేవుడు మాట్లాడని మాటలను, సిద్ధాంతాలుగా బోధిస్తూ ఒకే బైబిలును అనుసరిస్తూ వున్న క్రైస్తవులు ఒకటిగా ఉండకుండా చేయటం, దేవుని వాక్యం మీద సందేహం కల్పించటం, నామకార్థజీవితాన్ని జీవించటానికి క్రైస్తవులను పురికొల్పటం అపవాది యొక్క నిత్యకృత్యము. 2009 సం॥ల క్రితం పిశాచిక బంధహస్తాలలో నలిగిపోతూవున్న తన పిల్లలను విడిపించాలని తండ్రీయైన దేవుడు భావించి లోకకళ్యాణం కోసం బహుమానంగా

ఇచ్చినదే దేవుని వాక్యం. వాక్యానికి ప్రాణం వున్నది.

**హెబ్రీ: 4-12.** ఎందుకనగా దేవుని వాక్యము సజీవమై బలముగలదై రెండంచులుగల యెటువంటి ఖడ్గముకంటెను వాడిగా ఉండి, ప్రాణాత్మలను కీళ్లను మూలుగను విభజించునంతమట్టుకు దూరుచు, హృదయము యొక్క తలంపులను ఆలోచనలను శోధించుచున్నది.

**కీర్తన 119: 25.** నీ వాక్యము చేత నన్ను బ్రతికించుము.

**కీర్తన: 119-50.** నీ వాక్యము నన్ను బ్రతికించియున్నది.

(వాక్యానికి ప్రాణం ఉన్నది, చనిపోయిన ఆత్మలను బ్రతికిస్తుంది.)

**యాకోబు 1:21.** లోపల నాటబడి, మీ ఆత్మలను రక్షించుటకు శక్తిగల వాక్యమును సాత్వీకంతో అంగీకరించుడి.

**కొలస్సీ 3:16.** క్రీస్తు వాక్యమును మీలో సమ్మర్థిగా నివశింపనియ్యుడి.

నశించిపోతూవున్న మానవాళిని రక్షించడానికి దేవుడిచ్చిన ఆత్మజ్ఞానగ్రంథం బైబిలు. ఈ బైబిలులో వ్రాయబడి వున్న మాటలను అర్థం చేసుకోవటానికి ప్రయత్నించాలి గాని ఏదో ఒక మాటను పట్టుకొని ఇదే కరక్టు అని వితండవాదం చేయటం జ్ఞానుల లక్షణం కాదు. అపవాది యొక్క మారురూపం దొంగబోధకుని స్వరూపం. దీనిని క్రైస్తవులు గ్రహించినప్పుడు, మోసపోరు. బెరయిసంఘస్తులు ఎలా లేఖనాలను పరిశీలించారో, అలా పరిశోధించి చదివేవరకు దేవుని వాక్యం క్రైస్తవులకు అర్థం కాదు.

### కృపావరాలు అంటే ఏమిటి?

దేవుని సంఘానికి ప్రారంభదినాలలో దేవుడు ఇచ్చిన అధికారాలు అని చెప్పవచ్చు. దీని వలన దేవుని సంఘం ఏర్పడాలి. యేసుక్రీస్తు సువార్త ప్రకటించబడాలి. దేవుని శక్తి ప్రబోధించబడాలి. లేఖనాలను బట్టి గమనిస్తే కృపావరములు రెండు రకాలుగా కన్పిస్తున్నాయి. ఒకటి వ్యక్తికి చెందినది.

**అపొకొ|| 2:38.** వేతురు - మీరు మారు మనస్సు పొంది, పాప క్షమాపణ నిమిత్తము ప్రతివాడు యేసుక్రీస్తు నామమున బాప్తీస్మము పొందుడి. అప్పుడు మీరు పరిశుద్ధాత్మ అను వరము పొందుదురు.

ఇది వ్యక్తిగత శ్రేయస్సుకోసం తోడ్పడుతుంది. ఇది కృపావరము. పాపాన్ని ఒప్పింపజేస్తుంది. రెండవది సంఘానికి చెందినది.

I కొరింథి 12:4-11. కృపావరములు నానా విధములుగా ఉన్నవి గాని ఆత్మ ఒక్కడే . . . . నా నా విధములైన కార్యములు కలవుగాని అందరిలోను అన్నిటిని జరిగించు దేవుడు ఒక్కడే. అయినను అందరి ప్రయోజనము కొరకు ప్రతివానికి ఆత్మ ప్రత్యక్షత అనుగ్రహింపబడుచున్నది. ఏలాగనగా ఒకనికి ఆత్మ మూలముగా బుద్ధి వాక్యమును, మరియొకనికి ఆ ఆత్మననుసరించిన జ్ఞాన వాక్యమును, మరియొకనికి ఆ ఆత్మ వలననే విశ్వాసమును, మరియొకనికి ఆ ఒక్క ఆత్మవలననే స్వస్థపరచు వరములను, మరియొకనికి అద్భుత కార్యములు చేయు శక్తియు, మరియొకనికి ప్రవచన వరమును, మరియొకనికి ఆత్మల వివేచనయు, మరియొకనికి నానావిధ భాషలను, మరియొకనికి భాషల అర్థము చెప్పు శక్తియు అనుగ్రహింపబడియున్నవి. అయినను వీటన్నిటిని ఆ ఆత్మ యొక్కడే తన చిత్తము చొప్పున ప్రతివానికి

ప్రత్యేకంగా పంచి యిచ్చుచు కార్యసిద్ధి కలుగజేయుచున్నాడు. కృపావరము అనగా పరిశుద్ధాత్మ వరము. ఒక వ్యక్తి రక్షింపబడిన తర్వాత పరిశుద్ధాత్మ స్వాధీనములో జీవించడం మొదలుపెడతాడు. నూతన జీవితం అనుగ్రహించబడుతుంది.

II కొరింధి 5:17. ఎవడైనను క్రీస్తు యేసునందున్న ఎడల వాడు నూతన సృష్టి పాతవి గతించెను ఇదిగో క్రొత్తవాయెను.

### పరిశుద్ధాత్మ చేయు పనులు

ఎ) యోహాను 14-17. లోకము ఆయనను చూడదు. ఆయనను ఎరుగదు గనుక ఆయనను పొందనేరదు. మీరు ఆయనను ఎరుగుదురు. ఆయన మీతో కూడా నివసించును. మీలో ఉండును.

బి) యోహాను 14-26. ఆదరణకర్త అనగా తండ్రి నా నామమున వంపబోవు పరిశుద్ధాత్మ సమస్తమును మీకు బోధించి నేను మీతో చెప్పిన సంగతులన్నిటిని మీకు జ్ఞాపకము చేయును.

సి) యోహాను 16:13-14. అయితే ఆయన, అనగా సత్యస్వరూపియైన ఆత్మ వచ్చినప్పుడు మిమ్మును సర్వసత్యములోనికి నడిపించును. ఆయన తనంతట తానే యేమియు బోధింపక, వేటిని వినునో వాటిని బోధించి సంభవింపబోవు సంగతులను మీకు తెలియజేయును. ఆయన నా వాటిలోనివి తీసికొని మీకు తెలియజేయును గనుక నన్ను మహిమ పరచును.

డి) యోహాను 16:8. పాపమును గూర్చి నీతిని గూర్చి, తీర్పును గూర్చి ఒప్పింపజేయును.

యేసు ప్రభువు చెప్పిన మాటలలోనివి తీసుకొని పరిశుద్ధాత్మ దేవుడు బోధిస్తాడు, పరిశుద్ధాత్మ దేవునికి కుమారుడైన యేసుక్రీస్తు బోధించిన వాటికంటే ఎక్కువగా బోధించే హక్కులేనపుడు స్వంత బోధలతో క్రైస్తవుల మధ్య గలిబిలి చేసే అధికారం ఈనాటి బోధకులకు ఎవరిచ్చారో? వీరిని గురించి బైబిల్ ముందే చెప్పింది.

I యోహాను 4:1. ప్రియులారా, అనేకులైన అబద్ధ ప్రవక్తలు లోకములోనికి బయలు వెళ్ళియున్నారు గనుక ప్రతి ఆత్మను నమ్మక, ఆ యా ఆత్మలు దేవుని సంబంధమైనవో కానో పరీక్షించుడి.

యోహాను 16-2. వారు మిమ్మును సమాజ మందిరములో నుండి వెలివేయుదురు. మిమ్మును ఆత్మీయంగా చంపు ప్రతివాడు తాను దేవునికి సేవచేయుచున్నానని అనుకొను కాలము వచ్చుచున్నది. (యేసుక్రీస్తు అపొస్తలులకి అప్పగించిన బోధ లోకానికి తెలియజేయబడినది. పరిశుద్ధాత్మవరము పొందిన వ్యక్తి ఆ బోధ ప్రకారం జీవించాలి. పరిశుద్ధాత్మను పొందినవారు ఎలా జీవిస్తారో బైబిల్ చెపుతుంది).

అపొ|| కార్య. 1-8. అయినను పరిశుద్ధాత్మ మీ మీదికి వచ్చినప్పుడు మీరు శక్తినొందెదరు గనుక మీరు యెరుషలేములోను, యూదయ సమరయ దేశమందంతటను, భూదిగంతముల వరకును, నాకు సాక్షులైయుందురని వారితో చెప్పెను.

పరిశుద్ధాత్మ విషయంలో నేడు ఉన్న గలిబిలి అంతా ఇంతా కాదు. బైబిల్ పరిశుద్ధాత్మను పొందినవారు శక్తిని పొందుతారు అంటుంది. ఏ శక్తిని పొందుతారో ఆలోచించాలి.

ఎ) అపవాదిని ఎదిలించే శక్తిని

I యోహాను 2:14. చిన్నపిల్లలారా మీరు తండ్రిని ఎరిగియున్నారు గనుక మీకు వ్రాయుచున్నాను. తండ్రులారా మీరు ఆదినుండి యున్నవానిని ఎరిగియున్నారు గనుక మీకు వ్రాయుచున్నాను. యౌవనస్థులారా

మీరు బలవంతులు, దేవుని వాక్యము మీయందు నిలుచుచున్నది. మీరు దుష్టుని జయించియున్నారు గనుక మీకు వ్రాయుచున్నాను.

బ) లోకాన్ని జయించే శక్తి

యాకోబు 4:4. లోకంలో స్నేహం దేవునితో నైరము.

I యోహాను 2:16 లోకంలో ఉన్నదంతయు అనగా శరీరాశ, నేత్రాశ, జీవపు డంభము ఇవి తండ్రి వలన పుట్టినవి కావు.

I యోహాను 5:4. దేవుని మూలముగా పుట్టిన వారందరును లోకమును జయించుదురు. లోకమును జయించిన విజయము మన విశ్వాసమే.

డి) శరీరాన్ని జయించే శక్తి

రోమా 8:6. ఆత్మానుసారమైన మనస్సు జీవమును సమాధానమునై యున్నది.

ఆత్మ అంటే పరిశుద్ధాత్మ మాత్రమేనా?

ఎ. తండ్రి ఆత్మ

యోహాను 4:24. దేవుడు ఆత్మ గనుక ఆయనను ఆరాధించువారు ఆత్మతోను, సత్యముతోను ఆరాధించవలెననెను.

బి. ప్రభువు ఆత్మ

II కొరింథి 3:17. ప్రభువే ఆత్మ; ప్రభువు యొక్క ఆత్మ యొక్కడనుండునో అక్కడ స్వాతంత్ర్యమునుండును.

సి. క్రీస్తు ప్రభువు

II కొరింథి 4:6. . . . క్రీస్తు ప్రభువని . . . ప్రకటించుచున్నాము.

డి. దేవుని వాక్యం ఆత్మ

యోహాను 6:63. నేను చెప్పిన ఈ మాటలు ఆత్మయైయున్నవి.

ఎఫెసీ 6: దేవుని వాక్యం ఆత్మ ఖడ్గము.

ఇ. ఆదరణ కర్త:

యోహాను 16 అధ్యాయం ప్రకారం పరిశుద్ధాత్మ.

I యోహాను 2:1 ప్రకారం యేసుక్రీస్తు

యఫ్. యోహాను 14:16 ప్రకారం సత్యస్వరూపి పరిశుద్ధాత్మ.

యోహాను 14:6 ప్రకారం సత్యమంటే యేసు.

సత్యస్వరూపి అంటే క్రీస్తు స్వరూపంలో ఉన్నవాడు అని అర్థం.

## కృపావరములు సంఘమునకు చెందినవి

ఆదిసంఘం ప్రారంభసమయంలో కృపావరాలు సంఘానికి దేవుడు అనుగ్రహించాడు. ఇప్పుడు కృపావరములు ఆగిపోయాయి. పరిపూర్ణమైన దేవుని వాక్యం రాకమునుపు కృపావరాలను సపోర్టుగా దేవుడు ఉపయోగించాడు. ఇప్పుడు సంఘం ఏర్పడింది కృపావరాలు ఆగిపోయాయి. స్వస్థత డైరెక్ట్ గా దేవుని వలన పొందవచ్చు, మధ్యవర్తులు అవసరం లేదు. ఇప్పుడు దేవుని వాక్యమే క్రైస్తవులకు ఆధారం.

**I కొరింథి 13:8-12.** ప్రేమ శాశ్వతకాలముండును. ప్రవచనములైనను నిరర్థకములగును; భాషలైనను నిలిచిపోవును. జ్ఞానమైనను నిరర్థకముగును. మనము కొంతమట్టుకు ఎరుగుదుము, కొంతమట్టుకు ప్రవచించుచున్నాము గాని పూర్ణమైనది వచ్చినప్పుడు పూర్ణముకానిది నిరర్థకముగును. నేను పిల్లవాడనై యున్నప్పుడు పిల్లవానివలె మాటలాడితిని, పిల్లవానివలె తలంచితిని, పిల్లవానివలె యోచించితిని, ఇప్పుడు పెద్దవాడనై పిల్లవాని చేష్టలు మానివేసితిని. ఇప్పుడు అద్దములో చూచునట్టు సూచనగా చూచుచున్నాము. అప్పుడు ముఖాముఖిగా చూతుము. ఇప్పుడు కొంతమట్టుకే యెరిగియున్నాను. అప్పుడు నేను పూర్తిగా ఎరుగబడిన ప్రకారము పూర్తిగా ఎరుగుదును. (హెబ్రీ 2:4 తో పోల్చి చూడండి)

మనం ఇంటికి క్లాబ్ వేయుంచుకునేటపుడు సెంట్రింగ్ పెడతాము పై కప్పు వేస్తాము. దాదాపు 20 రోజుల తర్వాత సెంట్రింగ్ తీసేస్తాం ఆ తర్వాత ఇంటిలో నివశిస్తాము. అలాగే దేవుని సంఘం ఏర్పడుటకు సెంట్రింగ్ వంటి సపోర్టులే కృపావరాలు. అయితే కృపావరం అనేది మనిషి జీవించాయున్నంతకాలం ఉండేది. ఈతేడా గమనించకనే అపవాది చేత మోసగించబడుతున్నాము. ఇప్పుడు పరిపూర్ణమైన దేవుని వాక్యం వచ్చింది. ఇప్పుడు ఈ వాక్యం ద్వారానే రక్షింపబడాలి. ఈ వాక్యమే ఆత్మ (యోహాను 6:63).

ఆత్మను పొందడం అంటే భాషలు మాట్లాడడం అని అర్థంకాదు. ఈనాడు అనేకులు భాషలు మాట్లాడితేనే దేవుని రాజ్యానికి వెళతారని బోధిస్తున్నారు. ఆత్మలేనివాడు నావాడు కాదు అని వ్రాయబడియున్నది కాబట్టి ఆత్మను పొందాలని పొందియున్న ఆత్మ మీద అనుమానం కల్గిస్తున్నారు. ఏ ఆత్మను పొందాలి. తండ్రియైన దేవుని ఆత్మనా? కుమారుడైన క్రీస్తు ఆత్మనా? ఆదరణకర్తయైన పరిశుద్ధాత్మనా? ఆత్మయైయున్న వాక్యము అనే ఆత్మనా? ఏ ఆత్మను పొందాలి? ఆత్మలేనివాడు నావాడు కాదు అన్నాడుగానీ, పరిశుద్ధాత్మలేనివాడు నావాడు కాడు అని బైబిల్ లో ఎక్కడైనా వ్రాయబడి యున్నదా? ఆలోచించండి. భాషలైనను నిలిచిపోవునని, పరిపూర్ణమైన దేవుని వాక్యం వచ్చినపుడు అపరిపూర్ణమైన కృపావరాలు ఆగిపోతాయి అని బైబిల్ చెపుతుంటే, ఆగిపోయిన కృపావరాలను ఇంకా కొనసాగించే ఈనాటి బోధకులు దేవుని వాక్యాన్ని గౌరవిస్తున్నట్టా? బజారున వేలం వేస్తున్నట్టా? లేఖనాలతో వీరికి పనిలేదా? ప్రవచనం ఒక్కసారే నెరవేరుతుంది. యేసు జన్మించాలి అనే ప్రవరచాలు వేలకొలది పాతనిబంధనలో వ్రాయబడియున్నాయి. యేసు ఎన్నిసార్లు పుట్టాడు? రోజూ పుడుతూనే యున్నాడా? యేసు చనిపోవాలని ప్రవచనాలు వేలకొలది యున్నాయి. ఎన్నిసార్లు యేసు చనిపోయాడు రోజూ చనిపోతున్నాడా? ఈ ప్రవచనాలు ఒక్కసారే నెరవేరినపుడు యోవేలు ప్రవచనం ఎన్నిసార్లు నెరవేరాలి? రోజూ నెరవేరాలా?

### మరణకరమైన పాపం

**మత్తయి 12:31, 32.** కాబట్టి నేను మీతో చెప్పనదేమనగా మనుష్యులు చేయు వ్రతి పాపమును, దూషణయు వారికి క్షమింపబడును గాని ఆత్మ విషయమైన దూషణకు పాపక్షమాపణ లేదు. మనుష్యకుమారునికి విరోధముగా మాటలాడువానికి పాపక్షమాపణ కలగదు గాని, పరిశుద్ధాత్మకు విరోధముగా మాటలాడువానికి ఈ యుగమందైనను రాబోవు యుగమందైనను పాపక్షమాపణ లేదు.

పొందిన ఆత్మను పొందలేదు అని భ్రమ, అనుమానం కల్పించటమే పరిశుద్ధాత్మ దూషణ అని బైబిల్ బోధిస్తుంది.

**ఆ పో 5:11, 12. 2:38. వేతురు - మీరు మారుమనస్సు పొంది, పాపక్షమాపణ నిమిత్తము ప్రతివాడు యేసుక్రీస్తు నామమున బాప్తిస్మము పొందుడి. అప్పుడు మీరు పరిశుద్ధాత్మ అను వరము పొందుదురు.**

పై వాక్యం ప్రకారం పరిశుద్ధాత్మను ఒకవ్యక్తి బాప్తిస్మం పొందినపుడే పొందుతాడు.

యేసుక్రీస్తు ఏమైతే బోధించాడో అదే సర్వసత్యము. ఆ మాటలే ఆత్మయు, జీవము (యోహాను 6:63) ఆ మాటల ద్వారానే రక్షణ.

రోమా 10:7. వినుట వలన విశ్వాసం కలుగును. వినుట క్రీస్తు గూర్చిన మాట వలన.

### దేవుడు అప్పగించిన బోధ

**యూదా. 3(వ) పరిశుద్ధులకు ఒక్కసారే అప్పగించబడిన బోధ నిమిత్తం పోరాడాలి.**

**గలతి 1: 11, 12. సహోదరులారా, నేను ప్రకటించిన సువార్త మనుష్యుని యొచన ప్రకారమైనది కాదని మీకు తెలియజెప్పుచున్నాను. మనుష్యుని వలన దానిని నేను పొందలేదు. నాకెవడును దాని బోధింపను లేదుగాని యేసు క్రీస్తు బయలువరచుట వలననే అది నాకు లభించినది.**

(I తిమోతి. 1:8. గమనించండి)

I థెస్సలోనిక 2:13. ఆ హేతువుచేతను, మీరు దేవుని గూర్చిన వర్తమాన వాక్యము మా వలన అంగీకరించినప్పుడు, మనుష్యుల వాక్యమని యెంచక అది నిజముగా ఉన్నట్లు దేవుని వాక్యమని దానిని అంగీకరించితిరి గనుక మేమును మానక దేవునికి కృతజ్ఞతాస్తుతులు చెల్లించుచున్నాము. ఆ వాక్యమే విశ్వాసులైన మీలో కార్యసిద్ధి కలుగజేయుచున్నది.

2 థెస్సలోనికీ 3:6. సహోదరులారా, మా వలన పొందిన బోధన ప్రకారముకాక అక్రమముగా నడుచుకొను ప్రతి సహోదరుని యొద్దనుండి తొలగిపోవలెనని మన ప్రభువైన యేసుక్రీస్తు పేరట మీకు ఆజ్ఞాపించుచున్నాము.

రోమా 2:16. ఆయన ప్రతివానికి వాని వాని క్రియలచొప్పున ప్రతిఫలమిచ్చును.

### భిన్న సువార్త

మార్కెట్లోనికి ఒక ప్రాడక్ట్ వచ్చినపుడు వెంటనే డూప్లికేట్ వస్తుంది. దానిని నకిలీ అంటారు. ప్రపంచంలో అన్నీ కల్తీ కలిసి నకిలీలు రాజ్యమేలుతున్నాయి. ఒక్క తల్లిపాలు తప్ప అన్నీ నకిలీయే అని చెప్పవచ్చు. ఇంకా ఒరిజినల్ కంటే నకిలీయే అందంగా ఉంటుంది. ఇది లోకం తీరు. అయితే నరులకు బ్రతికించటానికి దేవుడిచ్చిన సువార్త కూడా కల్తీ చేయబడినది అంటే నమ్మలేము అనే పరిస్థితి క్రైస్తవ్యంలో ఏర్పడినది. కానీ కల్తీ సువార్త వచ్చిందని పౌలు వ్రాస్తున్నాడు. క్రీ.శ. 64వ సం॥లోనే సువార్త కల్తీ చేయబడినదంటే ప్రస్తుత పరిస్థితి ఎలా ఉంటుందో ఆలోచించండి. కల్తీ ఆహారం తింటే రోగాలొస్తాయి, ప్రాణాలకు ప్రమాదము. అలాగే ఆత్మను రక్షించే సువార్త కల్తీ చేయబడితే ఆత్మకు రోగాలు రావా ? ఆత్మ చనిపోదా ? ఆలోచించండి.

**గలతి 1: 6-9.** క్రీస్తు కృపను బట్టి మిమ్మును పిలిచిన వానిని విడిచి, భిన్నమైన సువార్త తట్టుకు మీరింత త్వరగా తిరిగిపోవుట చూడగా నాకాశ్చర్యమగుచున్నది. అది మరియొక సువార్త కాదుగాని, క్రీస్తు సువార్తను చెరువగోరి మిమ్మును కలవరపరచువారు కొందరున్నారు..... మేము మీకు ప్రకటించిన సువార్తగాక మరియొక సువార్తను మేమైనను వరలోకము నుండి వచ్చిన యొక దూతయైనను మీకు ప్రకటించిన యెడల అతడు శాపగ్రస్తుడవునుగాక, మేమిదివరకు చెప్పిన ప్రకారమిప్పుడును మరల చెప్పుచున్నాము. మీరు అంగీకరించిన సువార్తగాక మరియొకటి యెవడైనను మీకు ప్రకటించిన యెడల వాడు శాపగ్రస్తుడవునుగాక.

**II కొరింధి 11:2-4.** దేవాసక్తితో మీయెడల ఆసక్తి కలిగియున్నాను. ఎందుకనగా పవిత్రురాలైన కన్యకనుగా ఒక్కడే పురుషునికి అనగా క్రీస్తుకు సమర్పింపవలెనని, మిమ్మును ప్రధానము చేసితిని గాని; సర్వము తనకుయుక్తిచేత హావ్యను మోసవరచినట్లు మీ మనస్సులను చెరవబడి, క్రీస్తు ఎడలనున్న సరళతనుండియు పవిత్రతనుండియు ఎట్లయినను తొలగిపోవునేమో అని భయపడుచున్నాను. ఏలయనగా వచ్చినవాడెవడైనను మేము ప్రకటింపని మరియొక యేసును ప్రకటించినను, లేక మీరు పొందని మరియొక ఆత్మను మీరు పొందినను అంగీకరింపని మరియొక సువార్త మీరు అంగీకరించినను, .....

**I తిమోతి 1:3.** నేను మాసిదోనియా వెళ్లుచుండగా సత్యమునకు భిన్నమైన బోధచేయవద్దనియు, కల్పనా కథలును మితము లేని వంశావళులును, విశ్వాససంబంధమైన దేవుని యేర్పాటుతోకాక వివాదములతోనే సంబంధముకలిగియున్నవి. గనుక, వాటిని అక్ష్యపెట్టవద్దనియు, కొందరికి ఆజ్ఞాపించుటకు నీవు ఎఫెసులో నిలిచియుండవలెనని నిన్ను హెచ్చరించిన ప్రకారము ఇప్పుడును హెచ్చరించుచున్నాను.

**అసలు సువార్త**

**అపొ|| 4:12.** మరి ఎవనివలనను రక్షణ కలుగదు. ఈ నామముననే మనము రక్షణ పొందవలెను గాని, ఆకాశము క్రింద మనుష్యులలో ఇయ్యబడిన మరియు ఏ నామమున రక్షణ పొందలేము అనెను.

**I కొరింధి 3:11.** వేయబడినది తప్ప; మరియొక పునాది ఎవడును వేయనేరడు. ఈ పునాది యేసుక్రీస్తు.

**తీతు 2:11.** ఏలయనగా సమస్త మనుష్యులకు రక్షణకరమైన దేవుని కృప ప్రత్యక్షమైనది.

**తీతు 3:5.** మనము నీతిని అనుసరించి చేసిన క్రియల మూలముగా కాక, తన కనికరము చొప్పుననే పునర్జన్మసంబంధమైన స్నానము ద్వారాను, పరిశుద్ధాత్మ మనకు నూతన స్వభావము కలుగజేయుట ద్వారాను మనలను రక్షించెను.

**రోమా 4:25.** ఆయన మన అపరాధముల నిమిత్తము అప్పగింపబడి, మనము నీతిమంతులముగా తీర్చబడుటకై లేపబడెను.

పాపియైన మానవుడు మార్పుపొందాలి, నిత్య రాజ్యాన్ని చేరుకోవాలి అనేదే దేవుని యొక్క ముఖ్య ఉద్దేశ్యం. దీనిని మార్చి సిద్ధాంతపరమైన అర్థం కాని ఫిలాసోఫీని అమాయకులైన క్రైస్తవుల మధ్య బోదిస్తూ క్రైస్తవులను భక్తి ముసుగులో తమని తాము నాశనం చేసుకునే దుస్థితిని అపవాది కల్పిస్తున్నాడు. ఇదే అపవాది తంత్రం.

I యోహాను 4:1. ప్రీయులారా, అనేకులైన అబద్ధ ప్రవక్తలులోకములోనికి బయలు వెళ్ళియున్నారు గనుక ప్రతి ఆత్మను నమ్మక, ఆ యా ఆత్మలు దేవుని సంబంధమైనవో కావో పరీక్షించుడి.

II కొరింథి 11: 13-15. ఏలయనగా అట్టివారు క్రీస్తు యొక్క అపోస్తలుల వేషము ధరించుకొనువారైయుండి, దొంగ అపోస్తలులును మోసగాండ్రగు పనివారునైయున్నారు. ఇది ఆశ్చర్యము కాదు: సాతాను తానే వెలుగు దూత వేషము ధరించుకొనుచున్నాడు. గనుక వాని పరిచారకులును నీతి పరిచారకుల వేషము ధరించుకొనుట గొప్ప సంగతికాదు. వారి క్రియల చొప్పున వారికంతము కలుగును.

I తిమోతి 4:1, 2. అయితే కడవరి దినములలో కొందరు అబద్ధికుల వేషధారణ వలన మోసపరచు ఆత్మలయందును దయ్యముల బోధయందును అక్ష్యముంచి, విశ్వాస భ్రష్టులగుదురని ఆత్మ తేటగా చెప్పుచున్నాడు.

యాకోబు 3:15. ఈ జ్ఞానము పైనుండి దిగివచ్చినది కాక భూసంబంధమైనదియు ప్రకృతి సంబంధమైనదియు దయ్యముల జ్ఞానము వంటిదియునై యున్నది.

యోహాను 16:2. వారు మిమ్మును సమాజ మందిరములో నుండి వెలివేయుదురు; మిమ్మును చంపు ప్రతివాడు తాను దేవునికి సేవచేయుచున్నానని అనుకొనుకాలము వచ్చుచున్నది.

### ముగింపు

II తిమోతి 2:19. ప్రభువు నామములో ఒప్పుకొను ప్రతివాడు దుర్నీతి నుండి తొలగిపోవును.

పరిశుద్ధులకు ఒక్కసారే అప్పగించబడిన బోధ దేవుని వాక్యం. ఈ వాక్యంలో సొంతంగా ఒక మాటను కలుపడానికి వీలులేదు. తీసివేయడానికి వీలులేదు. బైబిలుకు బైబిలే సమాధానం చెప్పాలి. యేసుక్రీస్తు బోధించిన బోధలు పరిశుద్ధాత్మ దేవుడు మానవాళికి బోధిస్తున్నాడు. అపోస్తలులకు ఈ బోధ అప్పగించబడినది. ఈ బోధను మార్చి బోధించువాడు శాపగ్రస్తుడు (గలతి 1: 6-9).

### గమనించండి ...

ప్రవచనం అంటే బైబిల్ :

II పేతరు 1:20 ఒకడు తన ఊహను బట్టి చెప్పుట వలన లేఖనములో ఏ ప్రవచనమును పుట్టదని మొదట గ్రహించుకొనవలెను.

ప్రకటన : 22:10 మరియు అతడు నాతో ఈలాగు చెప్పెను. - ఈ గ్రంథమందున్న ప్రవచన వాక్యములకు ముద్రవేయ వలదు; కాలము సమీపమైయున్నది.

ప్రకటన 22:18,19 ఈ గ్రంథమందున్న ప్రవచన వాక్యములను వినుప్రతివానికి నేను సాక్ష్యమిచ్చునది ఏమనగా - ఎవడైనను వీటితో మరి ఏదైనను కలిపినయెడల, ఈ గ్రంథములో వ్రాయబడిన తెగుళ్లు దేవుడు వానికి కలుగజేయును. ఎవడైనను ఈ ప్రవచన గ్రంథమందున్న వాక్యములలో ఏదైనను తీసివేసినయెడల, దేవుడు ఈ గ్రంథములో వ్రాయబడిన జీవవృక్షములోను పరిశుద్ధపట్టణములోను వానికి పాలు లేకుండా చేయును.

ప్రవచనం అంటే దేవుని వాక్యం. ఆదికాండం నుండి ప్రకటన గ్రంథం వరకు అనేక మంది భక్తులు ప్రవచించారు. వీళ్లు క్రీస్తును గూర్చి మాత్రమే ప్రవచించారు. నువ్వు కడుపునొప్పితో వచ్చావు, అప్పుల బాధతో వచ్చావు, ఆత్మహత్య చేసుకోవాలనుకుంటున్నావు. ఈ విధంగా ప్రవచించిన భక్తులు బైబిల్లో ఎక్కడ కన్పించరు. నేటి సమాజములో వీళ్లు ఎక్కువగా కనిపిస్తున్నారు. వీళ్లు ఎవరో వాక్యపు వెలుగులో తెలుసుకోండి. ఆమేన్!